



MESSAĠĠ TAL-PRESIDENT TA' MALTA

F'messaġġ lin-nazzjon, **il-President George Vella appella għall-għaqal u t-tama**, u fakkar li **bl-għaqda l-poplu dejjem għeleb is-saram**. B'determinazzjoni, b'dixxiplina u b'solidarjetà, il-Maltin jerggħu jsibu saqajhom biex ikomplu fejn hallew. Huwa heġġeġ biex kulhadd ikun **responsabbli u biex bla eċċezzjoni jitharsu d-direttivi tal-awtoritajiet politiċi u tas-saħħa għal ġid tal-poplu kollu**.



GĦAL MALTIN LI GĦADHOM BARRA

Il-Gvern qed jipprova jgħin **lil Maltin jew persuni residenti Malta li nqabdu barra l-pajjiż fid-dawl li se jieqfu t-titjiriet kollha lejn Malta** f'nofs-il lejl ta' bejn il-Ġimgħa 20 u s-Sibt 21 ta' Marzu. Dawk li mhux se jirnexxihom jaslu Malta sa dakinhar **għandhom iċemplu minnufih fuq 2204 2200 jew jibagħtu email lil sitcen.mfea@gov.mt**. Dawk li ġejjin lura minn pajjiżi mhux fl-Unjoni Ewropea, għalissa għandhom jgħaddu minn Londra jew Frankfurt.



KAŻIJET ĠODDA

Kien hemm **5 każijiet ġodda ta' Covid-19 mit-304 test li sar fl-aħħar sigħat**. Issa b'kollox hemm **53 persuna li rriżultaw pożittivi għall-Coronavirus**. Kollha huma f'kundizzjoni ta' **saħħa tajba**. L-awtoritajiet tas-saħħa wisew għal **kawtela u qalu li l-aġar tal-virus għadu ġej**. Qed iħegġu biex **kulhadd jimxi mal-pariri u l-istruzzjonijiet tagħhom biex il-firxa titrażżan**. Aktar ma jsiru swabs, aktar jinqabdu nies li għandhom il-virus. S'issa saru **kwazi 1,200 swab**. Fl-entrata tal-Mater Dei saru **785 swab u kollha kienu negattivi**.



L-ISTRATEĠIJA KONTRA L-COVID-19

Erbgħa huma l-pilastri tal-istrategija kontra l-Covid-19. 1) Li jsiru **aktar testijiet fuq in-nies** biex titrażżan il-firxa tal-virus; 2) **Tisħiħ tal-facilitajiet f'Mater Dei** fejn issa nfetaħ **laboratorju ieħor biex ilaħħaq maż-żieda fit-testijiet**; 3) **Aktar sodod u swali tal-ITU** biex nilqgħu għall-eventwalità ta' zieda fil-każijiet mistennija tal-coronavirus; 4) Tharis tal-ħaddiema fil-qasam tas-saħħa bi **lbies protettiv u b'aktar taħriġ**. Is-sies tal-istrategija **jibqa' f'idejna**. Nevitaw il-folol; ma noħorgux ta' xejn minn darna u naħslu jdejna ta' spiss. **Min iħoss is-sintomi tal-Covid-19, iċempel 111. Flimkien naslu.**



SPEZZJONIJIET FUQ DAWK FI KWARRANTINA

Komplew l-ispezzjonijiet fuq dawk fi kwarantina obligatorja. Fl-aħħar jum saru **240 spezzjoni** filwaqt li **nstabu żewġ persuni qed kisru l-kwarantina**. Mindu bdew l-ispezzjonijiet fit-13 ta' Marzu, **saru 1,205 spezzjoni**. S'issa l-awtoritajiet **hargu 11-il multa** hekk kif persuna oħra nstabet tikser ir-regoli tal-kwarantina mandatorja aktar minn darba. Fost dawk li nqabdu jiksru l-kwarantina hemm **barrani li nqabad jikser il-kwarantina 5 darbiet** u s'issa ġie mmultat **€9,000**. Kull min jikser il-kwarantina jehel multa ta' €3000 kull darba li ma jinstabx id-dar. Il-kwarantina hija obligatorja għal kull min daħal jew se jidhol f'pajjiżna mit-13 ta' Marzu 'l quddiem. Tapplika wkoll għall-persuni kollha li joqogħdu fir-residenza tal-persuna li tkun ġiet lura minn barra l-pajjiż. **L-appell jibqa' dejjem li kulhadd għandu jkun responsabbli u jikkopera mad-direttivi li qed jingħataw mill-awtoritajiet.**



L-ISTABILIMENTI QED JIBQGHU MAGĦLUQIN

L-ebda stabbiliment tal-ikel u x-xorb ma nstab li kiser ir-regolamenti imposti biex jibqgħu magħluqa ħalli titrazżan il-firxa tal-coronavirus. Fl-aħħar 24 siegħa saru **aktar minn 500 spezzjoni mill-MTA f'diversi lokalitajiet f'Malta u Għawdex**. Stabbilimenti tal-ikel u xorb li jinqabdu jisfidaw ir-regolamenti u jifthu l-bibien għall-klijenti jehlu **multa ta' €3,000 għal kull darba li jinqabdu miftuħa**. L-appell huwa għall-koperazzjoni mhux biss mis-sidien tal-istabbilimenti li jridu jibqgħu magħluqin imma anke mill-pubbliku generali li **m'għandux jingħaqad fi gruppi barra stabbilimenti li jbiegħu take-aways jew deliveries** imma dejjem iżomm id-distanza bejn persuna u oħra. **Tista' tirrapporta min jabbuża fuq in-numru 21692447.**



HELPLINES

- 111** – Għall-persuni li **jhossu sintomi tal-COVID-19** jew jixtieq **iktar informazzjoni**;
- 2204 2200** – Għar-residenti Maltin li **nqabdu f'wieħed mill-pajjiżi ta' riskju għoli u jridu jiġu lura Malta**;
- 21411 411** – Għall-persuni fi **kwarantina mandatorja** li għandhom bżonn **provvista ta' ikel u mediċini**.
- 144** – Għal dawk li jridu **tagħrif** dwar **il-pakkett finanzjarju lill-industriji; intrapriżi u self-employed**.
- 25981000** – Għal dawk li għandhom **domandi dwar is-settur edukattiv u l-impatt tal-Coronavirus**.
- 21692447** – Għal **lukandiera u turisti** li għandhom domandi dwar il-miżuri mħabbra.
- 25903030** – **Għall-anzjani mingħajr support** li għandhom bżonn mediċini, ikliet lesti jew prodotti tal-ikel (frott u ħaxix).
- 25469111** – Għal dawk li jaħdmu **fl-industrija tal-gaming**.